॥ श्रीगणपतये नम: ॥ 


श्रीगणपति-अष्टोत्तरशतनामस्तोत्रम्‌ 


ध्यान 
ओंकारसंनिभमिभाननमिन्दुभालं 
मुक्ताग्रबिन्दुममलद्युतिमेकदन्तम्‌ । 
लम्बोदरं कलचतुर्भुजमादिदेवं 


ध्यायेन्महागणपतिं मतिसिद्द्रिकान्तम्‌॥ * 


स्तोत्र 
३ गणेश्वरो गणक्रीडो महागणपतिस्तथा। 


विश्वकर्ता विश्वमुखो दुर्जयो धूर्जयो जयः 
सुरूपः सर्वनेत्राधिवासो वीरासनाश्रयः 
योगाधिपस्तारकस्थः पुरुषो गजकर्णकः 
चित्राङ्गः श्यामदशनो भालचन्द्रश्चतुर्भुजः 
शम्भुतेजा यज्ञकायः सर्वात्मा सामबंहितः 
कुलाचलांसो व्योमनाभिः कल्पद्रुमवनालयः 
निम्ननाभिः स्थूलकुक्षिः पीनवक्षा बृहदभुजः 
पीनस्कन्धः कम्बुकण्ठो लम्बोष्ठो लम्बनासिकः 
सर्वावयवससम्पूर्णः सर्वलक्षणलक्षितः 
इक्षुचापधरः शूली कान्तिकन्दलिताश्रयः 
अक्षमालाधरो ज्ञानमुद्रावान्‌ विजयावहः 


कामिनीकामनाकाममालिनीकेलिलालितः 


अमोघसिद्धिराधार आधाराधेयवर्जितः 


॥ १॥ 


॥ २॥ 


॥ ३॥ 


॥ ४॥ 


॥ ५॥। 


॥६॥ 


॥ ७॥ 


* ओंकार-सदृश, हाथीके-से मुखवाले तथा जिनके ललाटपर चन्द्रमा और 
बिन्दुतुल्य मुक्ता विराजमान है, जो बड़े तेजस्वी और एक दाँतवाले हैं, जिनका उदर 
लम्बा है, जिनकी चार सुन्दर भुजाएँ हैं, उन बुद्धि और सिद्धिके स्वामी आदिदेव 


गणेशजीका हम ध्यान करते हैं। 


१२ * शतनामस्तोत्रसंग्रह * 


इन्दीवरदलश्याम इन्दुमण्डलनिर्मलः । 
कर्मसाक्षी कर्मकर्ता कर्माकर्मफलप्रद:॥ ८ ॥ 
कमण्डलुधरः कल्पः कपर्दी कटिसूत्रभृत्‌। 
कारुण्यदेहः कपिलो गुह्यागमनिरूपितः॥ ९ ॥ 
गुहाशयो गुहाब्धिस्थो घटकुम्भो घटोदरः। 
पूर्णानन्दः परानन्दो धनदो धरणीधरः॥ १०॥ 
बृहत्तमो ब्रह्मपरो ब्रह्मण्यो ब्रह्मावित्प्रियः। 
भव्यो भूतालयो भोगदाता चेव महामनाः॥ १९॥ 
वरेण्यो वामदेवश्च वन्द्यो वज्रनिवारणः । 
विश्वकर्ता विश्वचक्षुईवनं हव्यकव्यभुक्‌ ॥ ९२॥ 
स्वतन्त्रः सत्यसङ्कल्पस्तथा सौभाग्यवर्धनः। 
कीर्तिदः शोकहारी च त्रिवर्गफलदायकः॥ १३॥ 
चतुर्बाहुश्चतुर्दन्तश्चतुर्थीतिथिसम्भवः | 
सहस्त्रशीर्षा पुरुषः सहस्त्राक्षः सहस्त्रपात्‌॥ ९४॥ 
कामरूपः कामगतिरद्विदो द्वीपरक्षकः। 
्षेत्राधिपः क्षमाभर्ता लयस्थो लड्डुकप्रियः॥ १५ ॥ 
प्रतिवादिमुखस्तम्भो दुष्टचित्तप्रसादनः । 
भगवान्‌ भक्तिसुलभो याज्ञिको याजकप्रियः॥ १६ ॥ 
इत्येवे देवदेवस्य गणराजस्य धीमतः। 
शतमष्टोत्तरं नाम्नां सारभूतं प्रकीर्तितम्‌॥ १७॥ 
सहस्त्रनाम्नामाकृष्य मया प्रोक्तं मनोहरम्‌। 
ब्राह्मो मुहूर्ते चोत्थाय स्मृत्वा देवं गणेश्वरम्‌। 


पठेत्स्तोत्रमिदं भक्त्या गणराज: प्रसीदति॥ १८॥ 
॥ इति श्रीगणेशपुराणे उपासनाखण्डे श्रीगणपत्यष्टोत्तरशतनामस्तोत्रं सम्पूर्णम्‌ ॥ 


हह... ु ुककाााख्सव 


॥ श्रीसूर्याय नम: ॥ 


| श्रीसूर्य-अष्टोत्तरशतनामस्तोत्रम्‌ 


ध्यान 
ध्येयः सदा सवितृमण्डलमध्यवर्ती 
नारायणः सरसिजासनसंनिविष्टः । 


केयूरवान्‌ मकरकुण्डलवान्‌ किरीटी 
हारी हिरण्मयवपुर्धृतशङ्खचक्रः ॥ * 
स्तोत्र 
धौम्य उवाच 


सूर्योऽर्यमा भगस्त्वष्टा पूषार्कः सविता रविः। 
गभस्तिमानजः कालो मृत्युर्धाता प्रभाकरः॥ १॥ 
पृथिव्यापश्च तेजश्च खं वायुश्च परायणम्‌। 
सोमो बृहस्पतिः शुक्रो बुधोऽङ्गारक एव च॥२॥ 
इन्द्रो विवस्वान्‌ दीप्तांशुः शुचिः शौरिः शनैश्चरः । 
ब्रह्मा विष्णुश्च रुद्रश्च स्कन्दो वै वरुणो यमः॥ ३॥ 
वैद्युतो जाठरश्चाग्निरैन्धनस्तेजसां पतिः। 
धर्मध्वजो वेदकर्ता वेदाङ्गी वेदवाहनः॥ ४॥ 
कृतं त्रेता द्वापरश्च कलिः सर्वमलाश्रयः। 
कलाकाष्ठामुहूर्ताश्च क्षपा यामस्तथा क्षणः॥ ५॥ 
संवत्सरकरोऽश्वत्थः कालचक्रो विभावसुः। 
पुरुषः शाश्वतो योगी व्यक्ताव्यक्तः सनातनः॥ ६॥ 


* भगवान्‌ नारायण तपे हुए स्वर्णसदृश कान्तिमान्‌ शरीर धारण किये हुए हैं। 
उनके गलेमें हार, भुजाओंमें बाजूबन्द एवं सिरपर किरीट विराजमान है। उनके कान 
मकरकुण्डलसे सुशोभित हैं। वे अपने दोनों हाथोंमें शंख-चक्र धारण किये हुए हैं। 
सूर्यमण्डलमें कमलासनपर बैठे हुए ऐसे भगवान्‌ सूर्यनारायणका चिन्तन करना चाहिये। 


८८ » शतनामस्तोत्रसंग्रह * 


कालाध्यक्षः प्रजाध्यक्षो विश्वकर्मा तमोनुदः। 
वरुणः सागरोंऽशुश्च जीमूतो जीवनोऽरिहा॥ ७ ॥ 
भूताश्रयो भूतपतिः सर्वलोकनमस्कृतः। 
स्रष्टा संवर्तको वह्निः सर्वस्यादिरलोलुपः॥ ८ ॥ 
अनन्तः कपिलो भानुः कामदः सर्वतोमुखः । 
जयो विशालो वरदः सर्वधातुनिषेचिता॥ ९ ॥ 
मनःसुपर्णो भूतादिः शीघ्रगः प्राणधारकः। 
धन्वन्तरिर्धूमकेतुरादिदेवोऽदितेः सुतः॥ १०॥ 
द्वादशात्मारविन्दाक्षः पिता माता पितामहः। 
स्वर्गद्वारं प्रजाद्वारं मोक्षद्वारं त्रिविष्टपम्‌॥ ११॥ 
देहकर्ता प्रशान्तात्मा विश्वात्मा विश्वतोमुखः । 
चराचरात्मा सूक्ष्मात्मा मैत्रेयः करूणान्वितः॥ १२॥ 
एतद्‌ वै कीर्तनीयस्य सूर्यस्यामिततेजसः। 
नामाष्टशतकं चेदं प्रोक्तमेतत्‌ स्वयम्भुवा॥ १३॥ 
सुरगणपितृयक्षसेवितं ह्यसुरनिशाचरसिद्धवन्दितम्‌। 
वरकनकहुताशनप्रभं प्रणिपतितोऽस्मि हिताय भास्करम्‌॥ १४॥ 
सूर्योदये यः सुसमाहितः पठेत्‌ 

स पुत्रदारान्‌ धनरत्नसञ्चयान्‌। 
लभेत जातिस्मरतां नरः सदा 

धृतिं च मेधां च स विन्दते पुमान्‌॥ १५॥ 
इमं स्तवं देववरस्य यो नरः 

प्रकीर्तयेच्छुचिसुमनाः समाहितः। 
विमुच्यते शोकदवाग्निसागरा- 

ल्लभेत कामान्‌ मनसा यथेप्सितान्‌॥ १६॥ 
॥ इति श्रीमहाभारते वनपर्वणि धौम्ययुधिष्ठिरसंवादे श्रीसूयाष्टोच्रशतनामस्तोत्रं सम्पूर्णम्‌ ॥ 


क 


॥ श्रीकार्तिकियाय नम: ॥ 


श्रीकार्तिकेय-अष्टोत्तरशतनामस्तोत्रम्‌ 


ध्यान 
सिन्दूरारुणकान्तिमिन्दुवदन॑ केयूरहारादिभि- 
दिव्येराभरणैर्विभूषिततनुं स्वर्गस्य सौख्यप्रदम्‌। 
अम्भोजाभयशक्तिकुक्कुटधरं रक्ताङ्गरागांशुकं 
सुब्रह्मण्यमुपास्महे प्रणमतां भीतिप्रणाशोद्यतम्‌॥ * 
स्तोत्र 


विश्वामित्रस्तु भगवान्‌ कुमारं शरणं गतः॥ १॥ 
स्तवं दिव्यं सम्प्रचक्रे महासेनस्य चापि सः। 
अष्टोत्तरशतनाम्नां शृणु त्वं तानि फाल्गुन॥ २॥ 
जपेन येषां पापानि यान्ति ज्ञानमवाप्नुयात्‌। 
त्वं ब्रह्मवादी त्वं ब्रह्मा ब्रह्मब्राह्मणवत्सलः॥ ३॥ 
ब्रह्मण्यो ब्रह्मदेवश्च ब्रह्मदो ब्रह्मासंग्रहः। 
त्वं परं परमं तेजो मङ्गलानाञ्च मङ्गलम्‌॥ ४॥ 
अप्रमेयगुणश्चेव मन्त्राणां मन्त्रगो भवान्‌। 
त्वं सावित्रीमयो देवः सर्वत्रैवापराजितः॥ ५॥ 
मन्त्रः सर्वात्मको देवः षडक्षरवतां वरः। 
गवां पुत्रः सुरारिघ्नः सम्भवो भवभावनः॥ ६॥ 


* सिन्दूरके समान अरुणकान्तिसे युक्त, चन्द्रमातुल्य मुखमण्डलवाले, केयूर-हार 
आदि दिव्य आभरणोंसे सुशोभित शरीरवाले, स्वर्गका सुख प्रदान करनेवाले, हाथोंमें 
कमल, अभय मुद्रा, शक्ति एवं कुक्कुट धारण करनेवाले, रक्तवर्णके अंगराग तथा परिधानसे 
सुशोभित, प्रणाम करनेवालोंके भयका नाश करनेके लिये सदा तत्पर भगवान्‌ सुब्रह्मण्यकी 
मैं उपासना करता हूँ। 


२० * शतनामस्तोत्रसंग्रह * 


पिनाकी शत्रुहा चैव कूटः स्कन्दः सुराग्रणीः। 
द्वादशो भूर्भुवो भावी भुवःपुत्रो नमस्कृतः॥ ७ ॥ 
नागराजः सुधर्मात्मा नाकपृष्ठः सनातनः। 
हेमगर्भो महागर्भो जयश्च विजयेशवरः॥ ८ ॥ 
त्वं कर्ता त्वं विधाता च नित्योऽनित्योऽरिमर्दनः। 
महासेनो महातेजा वीरसेनश्चमूपतिः॥ ९ ॥ 
सुरसेनः सुराध्यक्षो भीमसेनो निरामयः। 
शौरिर्यदुर्महातेजा वीर्यवान्सत्यविक्रमः॥ १०॥ 
तेजोगर्भोऽसुररिएुः सुरमूतिः सुरोजितः। 
कृतज्ञो वरदः सत्यः शरण्यः साधुवत्सलः॥ ११॥ 
सुव्रतः सूर्यसङ्काशो वह्निगर्भो रणोत्सुकः। 
पिप्पली शीघ्रगो रोद्रिर्गाङ्गेयो रिपुदारणः॥ १२॥ 
कार्तिकेयः प्रभुः क्षान्तो नीलदंष्ट्रो महामना: । 
निग्रहो निग्रहाणाञ्च नेता त्वं दैत्यसूदनः॥ १३॥ 
प्रग्रहः परमानन्दः क्रोधघ्नस्तारकोच्छिदः। 
कुक्कुटी बहुलो वादी कामदो भूरिवर्धनः॥ १४॥ 
अमोघोऽमृतदो ह्यग्निः शत्रुघ्नः सर्वबोधनः। 
अनघो ह्यामरः श्रीमानुन्नतो ह्ाग्निसम्भवः॥ १५॥ 
पिशाचराजः सूर्याभः शिवात्मा त्वं सनातनः। 
एवं स सर्वभूतानां संस्तुतः परमेश्वर: ॥ १६॥ 


* श्रीकार्तिकेय-अष्टोत्तरशतनामस्तोत्रम्‌ * २१ 


नाम्नामष्टशतेनायं विश्वामित्रमहर्षिणा । 
प्रसन्नमूर्तिराहेदं मुनीन्द्र व्रियतामिति॥ १७॥ 
मम त्वया द्विजश्रेष्ठ स्तुतिरेषा विनिर्मिता। 
भविष्यति मनोभीष्टप्राप्तये प्राणिनां भुवि॥ १८॥ 
विवर्धते कुले लक्ष्मीस्तस्य यः प्रपठेदिमम्‌। 
न राक्षसाः पिशाचा वा न भूतानि न चापदः॥ १९॥ 
विध्नकारीणि तदगेहे यत्रैवं संस्तुवन्ति माम्‌। 
दुःस्वप्नं न च पश्येत्स बद्धो मुच्येत बन्धनात्‌ ॥ २०॥ 


स्तवस्यास्य प्रभावेण दिव्यभावः पुमान्भवेत्‌। 
॥ इति श्रीस्कन्दमहापुराणे माहेश्वरखण्डान्तगति कुमारिकाखण्डे 
श्रीकार्तिके याष्टोत्तरशतनामस्तोत्रं सम्पूर्णम्‌ ॥ 


oS 


३० * शतनामस्तोत्रसंग्रह * 


विनियोग 
अस्य श्रीब्ट्रकभैरवनामाष्टशतकापदुद्धारणस्तोत्रमन्त्रस्य बृहदारण्यक 
ऋषि; श्रीबटुकथेरवो देवता, अनुष्ट्रप्‌ छन्द; हीं बीजम्‌, बटुकायेति शक्ति; 
प्रणव: कीलकयु, अभीष्टसिद्धयर्थे पाठे जपे विनियोग: । 
करन्यास 
हां वाम्‌ अङ्गुष्ठाभ्यां नम: । ही वीं तर्जनीभ्यां स्वाहा । हू वू मध्यमाभ्यां 
वषट्‌। हैं वें अनामिकाभ्यां हुम्‌। हौं वॉ कनिष्ठिकाभ्यां बौषट्‌। ह: वः 
करतलकरपृष्ठाभ्यां फट्‌ । 
षडङ्गन्यास 
हाँ वां हृदयाय नम:। हीं वीं शिरसे स्वाहा। हूं वू शिखायै वषट्‌। हैं वैं 
कवचाय हुम्‌। हौँ वौ नेत्रत्रयाय वौषट्‌ । ह; व; अस्त्राय फट्‌। 
नमस्कार 
अतितीक्ष्ण महाकाय कल्पान्तदहनोपम। 
भैरवाय नमस्तुभ्यमनुज्ञां दातुमर्हसि॥ १॥ 
शान्तं पद्मासनस्थं शशिमुकुटधरं चोन्नताङ्गं त्रिनेत्रं 
शूलं खड्गं च वज्रं परशुमुसलके दक्षिणाङ्गे वहन्तम्‌। 
नागं पाशं च घण्टां नलिनकरयुतं साङ्कशं वामभागे 
नागालङ्कारयुक्तं स्फटिकमणिनिभं नौमि तत्त्वं शिवाख्यम्‌॥ २॥ 


॥ हीं हौं नमः शिवाय॥ 
स्तोत्र 
३ भेरवो भूतनाथश्च भूतात्मा भूतभावनः। 
क्षेत्रज्ञः क्षेत्रपालश्च क्षेत्रदः क्षत्रियो विराट्‌॥ १॥ 
श्मशानवासी मांसाशी खर्पराशी स्मरान्तकः। 
रक्तपः पानपः सिद्धः सिद्धिदः सिद्धिसेवितः॥ २॥ 


* श्रीबटुकभेरव-अष्टोत्तरशतनामस्तोत्रम्‌ * ३१ 


कङ्कालः कालशमनः कलाकाष्ठातनुः कविः। 
त्रिनेत्रो बहुनेत्रश्‍शच तथा पिङ्गललोचनः॥ ३ ॥ 
शूलपाणिः खड्गपाणिः कङ्काली धूम्रलोचनः । 
अभीरुभेरवीनाथो भूतपो योगिनीपतिः॥ ४ ॥ 
धनदो धनहारी च धनवान्‌ प्रतिभानवान्‌। 
नागहारो नागकेशो व्योमकेशः कपालभृत्‌॥ ५ ॥ 
कालः कपालमाली च कमनीयः कलानिधिः। 
त्रिलोचनो ज्चलन्नेत्रस्त्रिशिख्री च त्रिलोकपः॥ ६ ॥ 
त्रिनेत्रतनयो डिम्भः शान्तः शान्तजनप्रियः। 
बटुको बहुवेषश्च खट्वाड्भवरधारक:॥ ७ ॥ 
भूताध्यक्षः पशुपतिर्भिक्षुकः परिचारकः। 
धूर्तो दिगम्बरः शीरिर्हरिणः पाण्डुलोचनः॥ ८ ॥ 
प्रशान्तः शान्तिदः सिद्धः शङ्करप्रियबान्धवः । 
अष्टमूर्तिनिधीशश्च ज्ञानचक्षुस्तपोमयः॥ ९ ॥ 
अष्टाधारः षडाधारः सर्पयुक्तः शिखीसखा। 
भूधरो भूधराधीशो भूपतिर्भूधरात्मजः॥ १०॥ 
कङ्कालधारी मुण्डी च नागयज्ञोपवीतकः। 
जुम्भणो मोहनः स्तम्भी मारणः क्षोभणस्तथा॥ ११॥ 
शुद्धो नीलाञ्जनप्रख्यो दैत्यहा मुण्डभूषितः। 
बलिभुग्‌ बलिभुङ्नाथो बालो बालपराक्रमः॥ १२॥ 


३२ * शतनामस्तोत्रसंग्रह * 


सर्वापत्तारणो दुर्गो दुष्टभूतनिषेवितः । 
कामी कलानिधिः कान्तः कामिनीवशकृद्ृशी॥ १३ ॥ 
सर्वसिद्धिप्रदो वैद्यः प्रभुर्विष्णुरितीव हि। 
अष्टोत्तरशतं नाम्नां भेरवस्य महात्मनः॥ १४॥ 
मया ते कथितं देवि रहस्यं सार्वकामिकम्‌। 
य इदं पठते स्तोत्रं नामाष्टशतमुत्तमम्‌॥ १५॥ 
न तस्य दुरितं किञ्चिन्न च भूतभयं तथा। 
न च मारीभयं तस्य ग्रहराजभयं तथा॥ १६॥ 
न शत्रुभ्यो भयं किञ्चित्प्राणुयान्मानवः क्वचित्‌। 
पातकानां भयं नैव यः पठेत्स्तोत्रमुत्तमम्‌॥ १७॥ 
मारीभये राजभये तथा चोराग्निजे भये। 
औत्पातिकभये चैव तथा दु:स्वप्नजे भये॥ १८ ॥ 
बन्धने च तथा घोरे पठेत्स्तोत्रमनुत्तमम्‌। 
सर्व प्रशममायाति भयं भेरवकीर्तनात्‌॥ १९॥ 
एकादशसहस्त्र तु पुरश्चरणमुच्यते। 
यस्त्रिसन्ध्यं पठेद्देवि संवत्सरमतन्द्रितः॥ २०॥ 
स सिद्धिमाण्नुयादिष्टां दुर्लभामपि मानवैः। 
षण्मासाद्भमिकामस्तु जपित्वा प्राप्नुयान्महीम्‌॥ २१ ॥ 
राजशत्रुविनाशार्थ जपेन्मासाष्टकं यदि। 
रात्रौ वारत्रयं भृत्यो राजानं वशमानयेत्‌॥ २२॥ 


॥ श्रीशिवाय नम: ॥ 


श्रीशिव-अष्टोत्तरशतनामस्तोत्रम्‌ 


ध्यान 
ध्यायेन्नित्यं महेशं रजतगिरिनिभं चारुचन्द्रावतंसं 


रत्नाकल्पोज्चलाङ्कं परशुमृगवराभीतिहस्तं प्रसन्नम्‌। 


पद्मासीनं समन्तात्‌ स्तुतममरगणेर्व्याध्रकृत्तिं वसानं 


विश्वाद्यं विश्वबीजं निखिलभयहरं पञ्चववत्र त्रिनेत्रम्‌ ॥ * 


स्तोत्र 
शिवो महेश्वरः शम्भुः पिनाकी शशिशेखरः 


वामदेवो विरूपाक्षः कपर्दी नीललोहितः 


शङ्करः शूलपाणिश्च खट्वाङ्गी विष्णुवल्लभः 


शिपिविष्टोऽम्बरिकानाथः श्रीकण्ठो भक्तवत्सलः 


भवः शर्वस्त्रिलोकेशः शितिकण्ठः शिवाप्रियः 


उग्रः कपालिः कामारिरन्धकासुरसूदनः 


गङ्ाधरो ललाटाक्षः कालकालः कृपानिधिः 


भीमः परशुहस्तश्च मृगपाणिर्जटाधरः 
कैलासवासी कवची कठोरस्त्रिपुरान्तकः 
वृषाङ्डो वृषभारूढो भस्मोद्धलितविग्रहः 
सामप्रियः स्वरमयस्त्रयीमूर्तिरनीश्वरः 
सर्वज्ञः परमात्मा च सोमसूर्याग्निलोचनः 


| 
॥ १॥ 


॥ २॥ 


॥ ३॥ 
| 
॥ ४॥ 
। 
॥५॥ 


॥६॥ 


* चाँदीके पर्वतके समान जिनकी श्वेत कान्ति है, जो सुन्दर चन्द्रमाको 
आभूषणरूपसे धारण करते हैं, रत्नमय अलंकारोंसे जिनका शरीर उज्ज्वल है, जिनके 


हाथोमें परशु तथा मृग, वर और अभय मुद्रा हैं, जो प्रसन्न हैं, पद्मके 


आसनपर 


विराजमान हैं, देवतागण जिनके चारों ओर खडे होकर स्तुति करते हैं, जो बाघकी 
खाल पहनते हैं, जो विश्वके आदि, जगतूकी उत्पत्तिक बीज और समस्त भयोंको 
हरनेवाले हैं, जिनके पाँच मुख और तीन नेत्र हैं, उन महेश्वरका प्रतिदिन ध्यान करे। 


१६ * शतनामस्तोत्रसंग्रह * 


हविर्यज्ञमयः सोमः पञ्चवक्त्रः सदाशिवः 
विश्वेश्वरो वीरभद्रो गणनाथः प्रजापतिः॥ ७ ॥ 
हिरण्यरेता दुर्धर्षा गिरीशो गिरिशोऽनघः 
भुजङ्गभूषणो भर्गो गिरिधन्वा गिरिप्रियः॥ ८ ॥ 
कृत्तिवासाः पुरारातिर्भगवान्‌ प्रमथाधिपः 
मृत्युञ्जयः सूक्ष्मतनुर्जगद्ठयापी जगदगुरुः॥ ९ ॥ 
व्योमकेशो महासेनजनकश्चारुविक्रमः 
रुद्रो भूतपतिः स्थाणुरहिर्बुध्न्यो दिगम्बरः॥ १०॥ 
अष्टमूर्तिरनेकात्मा सात्त्विक: शुद्धविग्रहः 
शाश्वतः खखण्डपरशुरजपाशविमोचकः॥ ११ ॥ 
मृडः पशुपतिर्देवो महादेवोऽव्ययः प्रभुः। 
पूषदन्तभिदव्यग्रो दक्षाध्वरहरो हरः॥ १२॥ 
भगनेत्रभिदव्यक्तः सहस्त्राक्षः सहस्त्रपात्‌। 
अपवर्गप्रदोऽनन्तस्तारकः परमेश्वर: ॥ १३॥ 
इमानि दिव्यनामानि जप्यन्ते सर्वदा मया। 
नामकल्पलतेयं मे सर्वाभीष्टप्रदायिनी ॥ १४॥ 
नामान्येतानि सुभगे शिवदानि न संशय: । 
वेदसर्वस्वभूतानि नामान्येतानि वस्तुतः ॥ १५॥ 
एतानि यानि नामानि तानि सर्वार्थदान्यतः । 
जप्यन्ते सादरं नित्यं मया नियमपूर्वकम्‌॥ १६॥ 
वेदेषु शिवनामानि भ्रेष्ठान्यघहराणि च। 
सन्त्यनन्तानि सुभगे वेदेषु विविधेष्वपि॥ १७॥ 
तेभ्यो नामानि संगृह्य कुमाराय महेश्वर: । 
अष्टोत्तरसहस्त्रं तु नाम्नामुपदिशत्‌ पुरा॥ १८॥ 
॥ इति शाक्तप्रमोदे श्रीशिवाष्टोत्तरशतनामस्तोत्रं सम्पूर्णम्‌ ॥ 


पण की 22050 


॥ श्रीअन्नपूर्णायै नम: ॥ 


श्रीअन्नपूर्णा-अष्टोत्तरशतनामस्तोत्रम्‌ 


विनियोग 
अस्य श्रीअनपूर्णाष्टोत्तरशतनामस्तोत्रमहामन्त्रस्य ब्रह्मा ऋषि; अनुष्ट्प्छन्दः, 
श्रीअन्नपूर्णेत्यधिदेवत; स्वधा बीजमु स्वाहा शक्ति; ओं कीलकम्‌, मम 
सर्वाभीष्टप्रसादसिद्धयर्थे जपे विनियोग: । 
ध्यान 
सिन्दूराभां त्रिनेत्राममृतशशिकलां खेचरीं रक्तवस्त्रां 
पीनोत्तुङ्खगस्तनाढ्यामभिनवविलसद्यौवनारम्भरम्याम्‌। 
नानालङ्कारयुक्तां सरसिजनयनामिन्दुसंक्रान्तमूर्ति 
देवीं पाशाङ्कशाढ्यामभयवरकरामन्नपूर्णा नमामि ॥ * 
स्तोत्र 


त्र 
३४० अन्नपूर्णा शिवा देवी भीमा पुष्टि: सरस्वती । 
सर्वज्ञा पार्वती दुर्गा शर्वाणी शिववल्लभा॥ १ ॥ 
वेदविद्या महाविद्या विद्यादात्री विशारदा। 
कुमारी त्रिपुरा बाला लक्ष्मीएश्रीर्भयहारिणी॥ २॥ 
भवानी विष्णुजननी ब्रह्मादिजनजनी तथा। 
गणेशजननी शक्तिः कुमारजननी शुभा॥ ३॥ 
भोगप्रदा भगवती भक्ताभीष्टप्रदायिनी। 
भवरोगहरा भव्या शुभ्रा परममङ्गला॥ ४॥ 
भवानी चञ्चला गौरी चारुचन्द्रकलाधरा। 
विशालाक्षी विश्वमाता विश्ववन्द्या विलासिनी॥ ५॥ 


* जिनकी अंग-कान्ति सिन्दूर-सरीखी है, जो तीन नेत्रॉसे युक्त, अमृतपूर्ण शशिकला- 
सदृश, आकाशमें गमन करनेवाली, लाल वस्त्रसे सुशोभित, स्थूल एवं ऊँचे स्तनोंसे युक्त, 
नवीन उल्लसित यौवनारम्भसे रमणीय तथा विविध अलंकारोंसे युक्त हैं, जिनके नेत्र 
कमल-सदृश हैं, जिनको मूर्ति चन्द्रमाको संक्रान्त करनेवाली है, जिनके हाथ पाश, 
अंकुश, अभय और वरद मुद्रासे सुशोभित हैं, उन अन्नपूर्णदिवीको मैं नमस्कार करता हूँ । 


» श्रीअन्नपूर्णा-अष्टोत्तरशतनामस्तोत्रम्‌ * १६५ 


आर्या कल्याणनिलया रुद्राणी कमलासना। 
शुभप्रदा शुभावर्ता वृत्तपीनपयोधरा॥ ६ ॥ 
अम्बा संहारमथनी मृडानी सर्वमङ्गला। 
विष्णुसंसेविता सिद्धा ब्रह्माणी सुरसेविता॥ ७ ॥ 
परमानन्ददा शान्तिः परमानन्दरूपिणी। 


परमानन्दजननी परानन्दप्रदायिनी॥ ८ ॥ 
परोपकारनिरता परमा भक्तवत्सला। 
पूर्णचन्द्राभवदना पूर्णचन्द्रनिभांशुका॥ ९ ॥ 
शुभलक्षणसम्पन्ना शुभानन्दगुणार्णवा। 


शुभसौभाग्यनिलया शुभदा च रतिप्रिया॥ १०॥ 
चण्डिका चण्डमथनी चण्डदर्पनिवारिणी। 
मार्तण्डनयना साध्वी चन्द्राग्निनयना सती॥ ११॥ 
पुण्डरीकहरा पूर्णा पुण्यदा पुण्यरूपिणी। 
मायातीता श्रेष्ठमाया श्रेष्ठधर्मात्मवन्दिता॥ १२॥ 
असृष्टिः सङ्गरहिता सृष्टिहेतुः कपर्दिनी। 
वृषारूढा शूलहस्ता स्थितिसंहारकारिणी॥ १३॥ 
मन्दस्मिता स्कन्दमाता शुद्धचित्ता मुनिस्तुता। 
महाभगवती दक्षा दक्षाध्वरविनाशिनी॥ १४॥ 
सर्वार्थदात्री सावित्री सदाशिवकुटुम्बिनी। 
नित्यसुन्दरसर्वाङ्गी सच्चिदानन्दलक्षणा॥ १५॥ 
नाम्नामष्टोत्तरशतमम्बायाः पुण्यकारणम्‌। 
सर्वसौभाग्यसिद्धयर्थं जपनीयं प्रयत्नतः॥ १६॥ 
एतानि दिव्यनामानि श्रुत्वा ध्यात्वा निरन्तरम्‌। 
स्तुत्वा देवीं च सततं सर्वान्‌ कामानवाप्नुयात्‌॥ १७॥ 
॥ इति श्रीशिवरहस्ये श्रीअन्नपूर्णाष्टोत्तरशतनामस्तोत्रं सम्पूर्णम्‌ ॥ 


— oer eo 


॥ श्रीहनुमते नम: ॥ 


श्रीहनुमत्‌-अष्टोत्तरशतनामस्तोत्रम्‌ 


ध्यान 
वन्दे विद्युज्वलनविलसदब्रह्वासूत्रैकनिष्ठं 
कर्णद्वद्वे कनकरचिते कुण्डले धारयन्तम्‌। 
सत्कौपीनं कपिचरवृतं कामरूपं कपीन्द्र 
पुत्रं वायोरिनसुतसुखदं वज्रदेह वरेण्यम्‌॥* 
स्तोत्र 
आञ्जनेयो महावीरः हनूमान्मारुतात्मजः। 
तत्त्वज्ञानप्रदायकः सीतामुद्राप्रदायकः ॥ १॥ 
अशोकवनिकाच्छेत्ता सर्वमायाविभञ्जनः। 
सर्वबन्धविमोक्ता च रक्षोविध्वंसकारकः॥ २॥ 
परविद्यापरिहारः परशौर्यबिनाशनः। 
परमन्त्रनिराकर्ता परयन्त्रप्रभेदकः॥ ३॥ 
सर्वग्रहविनाशी च भीमसेनसहायकृत्‌। 
सर्वदुःखहरः सर्वलोकचारी मनोजवः॥ ४॥ 
पारिजातद्रुमूलस्थः सर्वमन्त्रस्वरूपवान्‌। 
सर्वतन्त्रस्वरूपी च सर्वयन्त्रात्मकश्च वै॥५॥ 
कपीशवरो महाकायः सर्वरोगहरः प्रभुः। 


बलसिद्धिकरः सर्वविद्यासम्पत्प्रदायकः॥ ६॥ 
* विद्युत्‌-कान्तिके सदृश वर्णवाले, ज्ञानमार्गमें एकनिष्ठ, कर्णयुगलमें सुवर्णनिर्मित 
कुण्डल धारण करनेवाले, सुन्दर कौपीन धारण करनेवाले, कपियोंसे सदा घिरे रहनेवाले, 


इच्छानुसार रूप धारण करनेवाले, वानरोंके स्वामी, सुग्रीबको सुख देनेवाले, वञ्रके समान 
देहवाले सर्वपूज्य वायुपुत्रकी मैं वन्दना करता हूँ। 

* श्रीहनुमत्‌-अष्टोत्तरशतनामस्तोत्रम्‌ * ६७ 


कपिसेनानायकश्च भविष्यच्चतुरानन: । 

कुमारब्रहाचारी च रलकुण्डलदीप्तिमान्‌॥ ७ ॥ 
सञ्चलद्बालसन्नद्धलम्बमानशिखोज्ज्वलः । 

गन्धर्वविद्यातत्त्वज्ञो महाबलपराक्रमः॥ ८ ॥ 
कारागृहविमोक्ता च भृङ्कलाबन्धमोचकः। 

सागरोत्तारकः प्राज्ञः रामदूतः प्रतापवान्‌॥ ९ ॥ 
वानरः केसरिसुतः सीताशोकनिवारणः 
अञ्जनागर्भसम्भूतो बालार्कसदूशाननः॥ १०॥ 
विभीषणप्रियकरो दशग्रीवकुलान्तकः 
लक्ष्मणप्राणदाता च वञ्रकायो महाद्युतिः॥ ११ ॥ 
चिरजीवी रामभक्तो दैत्यकार्यविघातकः 
अक्षहन्ता काञ्चनाभः पञ्चवक्त्रो महातपाः॥ १२॥ 
लङ्किनीभञ्जनः श्रीमान्‌ सिंहिकाप्राणभञ्जनः 
गन्धमादनशैलस्थः लङ्कापुरविदाहकः॥ १३॥ 
सुग्रीवसचिवो धीरः शूरो दैत्यकुलान्तकः 
सुराचितो महातेजा रामचूडामणिप्रदः॥ १४॥ 
कामरूपी पिड़लाक्षो वार्धिमैनाकपूजितः 
कवलीकृतमार्तण्डमण्डलो विजितेन्द्रियः १५॥ 


रामसुग्रीवसन्धाता महारावणमर्दनः। 
स्फटिकाभो वागधीशो नवव्याकृतिपण्डितः॥ १६॥ 
चतुर्बाहुर्दीनबन्धुर्महात्मा भक्तवत्सलः । 
सञ्जीवननगाहर्ता शुचिर्वाग्मी दृढव्रतः॥ १७॥ 
कालनेमिप्रमथनो हरिमर्कटमर्कटः। 


दान्तः शान्तः प्रसन्नात्मा शतकण्ठमदापहत्‌॥ १८॥ 


६८ * शतनामस्तोत्रसंग्रह * 

योगी रामकथालोलः सीतान्वेषणपण्डितः । 
वज्रदंष्ट्रो वज्रनखो रुद्रवीर्यसमुद्धवः ॥ १९ ॥ 
इन्द्रजित्प्रहितामोघब्रह्मास्त्रविनिवारक: | 


पार्थध्वजाग्रसंवासी शरपञ्जरभेदकः॥ २०॥ 
दशबाहुर्लोकपूज्यो जाम्बवत्प्रीतिवर्धनः। 
सीतासमेतश्रीरामपादसेवाधुरन्धरः ॥ २१॥ 
॥ इति श्रीहनुमदष्टोत्तरशतनामस्तोत्रं * सम्पूर्णम्‌ ॥ 
— etree — 


हनुमानञ्जनीसूनुर्वायुपुत्रो महाबलः । 
रामेष्टः फाल्गुनसख: पिङ्गाक्षोऽमितविक्रमः॥ 
उदधिक्रमणश्चैव सीताशोकविनाशनः। 
लक्ष्मणप्राणदाता च दशग्रीवस्य दर्पहा॥ 
एवं द्वादश नामानि कपीन्द्रस्य महात्मनः। 
स्वापकाले प्रबोधे च यात्राकाले च यः पठेत्‌॥ 
तस्य सर्वभयं नास्ति रणे च विजयी भवेत्‌। 
राजद्वारे गहरे च भयं नास्ति कदाचन॥ 

हनुमान्‌, अंजनीसूनु, वायुपुत्र, महाबल (महाबलवान्‌), रामेष्ट (रामके 
प्यारे), फाल्गुन (अर्जुन)-के सहायक (रूपमें उनको ध्वजामें निवास 
करनेवाले), पिंगाक्ष (पीली आँखोंवाले), अमितविक्रम (अनन्त पराक्रमशाली ), 
उदधिक्रमण (समुद्रको लाँघ जानेवाले), सीता-शोक-विनाशन (सीताके 
शोकका नाश करनेवाले), लक्ष्मणप्राणदाता (लक्ष्मणको संजीवनी बूटी 
लाकर जिलानेवाले) तथा रावणदर्पहारी-महान्‌ आत्मबलसे सम्पन्न कपिराज 
हनुमानूजीके इन बारह नामोंका जो मनुष्य सोते, जागते अथवा कहीं भी 
यात्रा करते समय पाठ करता है, उसे किसी प्रकारका भी भय नहीं होता 
और वह संग्राममें विजयी होता है । राजद्वार एवं गहन वन (आदि) किसी 
भी स्थानमें उसे कभी किसी प्रकारका भय नहीं रहता । [ आनन्दरामायण ] 


* प्राचीन नामावलीके आधारपर संयोजित 

. लक्ष्म्यशेत्तरशतनामस्तोन्नम्‌ 


श्रीरस्तु । 
श्रीलक्ष्म्यष्टोत्तररातनामस्तोत्रम्‌ 
ओं देव्युबाच-- | 
देवदेव महादेव त्रिकाळङ्ञ महेश्वर। ` 


करुणाकर देवेश भक्तानुग्रहकारक ॥ १ 


अष्टोत्तरदातं लक्ष्म्याः श्रोतुमिच्छामि तत्त्वतः । 
ईश्वर उवाच-- 


देवि साधु महाभागे महाभाग्यप्रदायकम्‌। 


सर्बैशवर्यकर पुण्यं सर्वपापप्रणाशनम्‌ ॥ २ 

सर्वदारिद्र्थशमनं श्रबणाद्धुक्तिमुक्तिदं । 

राजवइयकरं दिव्यं गुह्याह्रुह्यतमं परम्‌ ॥। ३ 

दुर्लभं सर्वदेवानां चतुष्षष्टिकलास्पदम्‌। 

पद्मादीनां वरान्तानां निधीनां नित्यदायकम्‌॥ ४ 

समस्तदेवसंसेन्यमणिमाद्यष्टसिद्धिदम्‌। 

किमत बहुनोक्तेन देवीप्रत्यक्षदायकम्‌।। ५ 

तव प्रीत्याञ्च वक्ष्यामि समाहितमनाः शृणु । 

अष्टोत्तरदातस्यास्य महाछक्ष्मीस्तु देवता ॥ ६ 

कींबीजपदमित्युक्तं शक्तिस्तु भुवनेश्वरी । 

अङ्गन्यासः करन्यासः स इत्यादिप्रकीर्तितः ॥ ७ 

ध्यानम्‌-- 

बन्दे पद्मकरां प्रसन्नवदनां सौभाग्यदां भाग्यदां 
हस्ताभ्यामभयप्रदां मणिगणैनांनाविधेभूषिताम्‌। 

भक्ताभीष्टफळप्रदां हरिहरब्रह्मादिभिस्सेवितां 


पाइ्बे पङ्कजशङ्घपद्चनिधिभियुंक्ताँ सदा शक्तिभिः ॥ ८ 


श्री बिष्णुस्तुतिमझरी . 
सरसिजनयने सरोजहस्ते धबळतरांशुकगन्धमाल्यशोभे । 
भगवति हरिबल्लभे मनोज्ञे त्रिभुवनभूतिकरि प्रसीद मह्यम्‌ ॥ ९ 
प्रकृतिं निकृतिं विद्यां सर्वभूतहितप्रदाम्‌। ` 
श्रद्धां विभूतिं सुरभिं नमामि परमात्मिकाम्‌ ॥ १०. - 
वाचं पद्मालयां पद्मां शुचिं स्वाहां स्वधां सुधाम्‌। : 
धन्यां हिरण्मयीं लक्ष्मी नित्यपुष्टां निभावरीम्‌॥ ११ 
अदितिं च दितिं दीप्तां बसुधां बसुधारिणीम्‌। ` 
नमामि कमलां कान्तां कामाक्षीं क्रोषसंभवाम्‌ | १२ 
अनुग्रहपदां बुद्धिमनघां हरिबङ्भाम्‌। 
अशोकाममृतां दीप्तां लोकशोकविनाशिनीम्‌ ॥ १३ 
नमामि धर्मनिलयां करुणां लोकमातरम्‌ । 
पद्मप्रियां पद्महस्तां पद्माक्षीं पद्मसुन्दरीम्‌॥ १४ 
पद्मोद्धवां पद्ममुखीं पञ्चनाभप्रियां रमाम्‌। 
पद्ममालाधरां देवीं पद्मिनीं पद्मगन्धिनीम्‌ ॥ १५ 
पुण्यगन्धां सुप्रसन्नां प्रसादाभिमुखीं प्रभाम्‌। | 
नमामि चन्द्रबद्नां चन्द्रां चन्द्रसह्ोदरीम्‌ ॥ १६ 
चतुर्भुजां चन्द्ररूपामिन्दिरामिन्दु्ीतलाम्‌। 
आहादजननौ पुष्टि किवां शिबकरीं सतीम्‌ ॥ १७ 
बिमलां विश्वजननीं तुष्टिं दारिद्र्यनाशिनीम्‌। 
प्रीतिपुष्करिणी शान्तां शुक्लमाल्यांबरां श्रियम्‌ ॥ १८ 
भास्करीं बिल्वनिलयां बरारोहां यशस्विनीम्‌। 
बसुन्धरामुदाराङ्गां हरिणीं हेममालिनीम्‌॥ १९ 
घनधान्यकरीँ सिद्धि ख्रैणसौम्यां शुभप्रदाम्‌ । 
नृपवेश्मगतानन्दाँ वरलक्ष्मीं बसुप्रदाम्‌ ॥ २० 


लक्ष्म्यष्टोत्तरशतनामस्तीत्रम्‌ 


शुभां हिरण्यप्राकारां समुद्रतनयां जयाम्‌। 
- नमामि मङ्गळां देवीं विष्शुबक्षःस्थलस्थिताम्‌॥ २१ 
_ विष्णुपत्नीं प्रसन्ाक्षीं नारायणसमाश्रिताम्‌। . 
- दारिद्व्यध्बंसिनीं देवीं सर्वोपद्रबबारिणीस्‌ ॥ २२ 
नवदुर्गां महाकाळीं ब्रह्मविष्णुशिवात्मिकाम्‌ । 
_ न्रिकाळञ्ञानसंपन्नां नमामि भुवनेश्वरीम्‌ | २३ 
लक्ष्मीं क्षीरसमुद्रराजतनयां श्रीरङ्गधामेइवरीँ 
दासीभूतसमस्तदेबबनितां लोकैकदीपाङ्कराम्‌ । 
श्रीमन्मन्दकटाक्षलब्धविभवन्नह्मन्द्रगङ्गाघरां त्वां 
न्रैलोक्यकुटुम्बिनी सरसिजां बन्दे मुकुन्दप्रियाम्‌ । २४ 
मातर्नमामि कमले कमलायताक्षि 
`  श्रीविष्णुहृत्कमलवासिनि विश्वमातः | 
क्षीरोदजे कमलकोमलगर्भ॑गौरि 
लक्ष्मी: प्रसीद सततं नमतां शरण्ये | २५ 
त्रिकालं यो जपेद्विद्वान्‌ षण्मासं विजितेन्द्रियः । 
दारिद्रयध्वंसनं कृत्वा सर्व माप्रीति यत्तः ॥ २६ 
देबी नामसहस्रेषु पुण्यमष्टोत्तरं शतम्‌। 
येन श्रियमवाप्नोति कोटिजन्मदरिद्रतः ।। २७ 
भृगुवारे शतं धीमान्‌ पठेद्वत्सरमात्रकं । 
अष्टैश्वर्यमवाप्नोति कुबेर इब भूतले ॥। २८ 
दारिद्र्यमोचनं नाम स्तोत्रमम्बापरं रातम्‌ । 
येन श्रियमवाप्रीति कोटिजन्मदरिद्रतः ।। २९ 
भुक्त्वा तु विपुलान्‌ भीगानस्यास्सायुज्यमाप्रुयात्‌। 
प्रातः काले पठेन्नित्यं सर्वदुः खोपशान्तये ॥। 
` पठंस्तु चिन्तयेद्देवीं सर्वाभरणभूषिताम्‌ ॥ ३० 


॥ श्रीसीतायै नम: ॥ 


श्रीसीता-अष्टोत्तरशतनामस्तोत्रम्‌ 


विनियोग 

अस्य श्रीसीतानामाष्टोत्तरमन्त्रस्य अगस्ति्षिः। अनुष्टुप्छन्द:। रमेति 
बीजम्‌। मादुलुड्जीति शक्ति: । पद्याक्षजेति कीलकम्‌। अवनिजेत्यस्त्रम्‌। जनकजेति 
कवचम्‌। मूलकासुरमार्दिनीति परमो मन्त्रः। श्रीसीतारामचन्द्रप्रीत्यर्थ 
सकलकामनासिद्यर्थ जपे विनियोग; । | 

करन्यास 

3% सीतायै अङ्गुष्ठाभ्यां नम:। 32 रमायै तर्जनीभ्यां नमः। 3४ 
मातुलुङ्गयै मध्यमाथ्या नमः। ३% पद्याक्षजायै अनामिकाभ्यां नमः। 39 
अवनिजायै कनिष्ठिकाभ्यां नमः। 3% जनकजायै करतलकरपृष्ठाभ्यां नम: । 

हृदयादिन्यास 
3% सीतायै हृदयाय नमः। 35 रमायै शिरसे स्वाहा। ३४ माठुलुङ्गथै 
शिखायै वषट्‌ । ३ पद्माक्षजायै नेत्रत्रयाय वौषट्‌ । 35 जनकात्मजायै अस्त्राय फट्‌। 
3४ मूलकासुरमर्दिन्यै इति दिग्बन्धः । 
ध्यान 
वामाङ्गे रघुनायकस्य रुचिरे या संस्थिता शोभना 
या विप्राधिपयानरम्यनयना या विप्रपालानना। 
विद्युत्पुञ्जविराजमानवसना भक्तार्तिसंखण्डना 
श्रीमद्राघवपादपद्ययुगलन्यस्तेक्षणा सावतु॥* 
स्तोत्र 

श्रीसीता जानकी देवी वैदेही राघवप्रिया। 
रमावनिसुता रामा राक्षसान्तप्रकारिणी॥ १॥ 


* जो एक सुन्दर सिंहासनपर श्रीरामजीके वामांगमें आसीन (विराजित) हैं, मृगके 
नेत्रोंको तरह जिनके सुन्दर नेत्र हैं, जो चन्द्रमाके तुल्य मुखवाली हैं, जो बिजलीके 
समूहकी तरह दमकनेवाले वस्त्र पहने हुए हैं, जो अपने भक्तोंकी पीड़ा दूर करनेमें कुछ 
उठा नहीं रखतीं, जिनके नेत्र श्रीरामचन्द्रजीके युगल चरण-कमलोंमें लगे हैं, वे सीताजी 
हमारी रक्षा करें। 


१७४ * शतनामस्तोत्रसंग्रह * 


रलगुप्ता मातुलुङ्गी मैथिली भक्ततोषदा। 
पद्माक्षजा कञ्जनेत्रा स्मितास्या नूपुरस्वना॥ २ ॥ 
वैकुण्ठनिलया मा श्रीर्मुक्तिदा कामपूरणी। 
नृपात्मजा हेमवर्णा मृदुलाड़ी सुभाषिणी॥ ३ ॥ 
कुशाम्बिका दिव्यदा च लवमाता मनोहरा। 
हनुमद्वन्दितपदा मुग्धा केयूरधारिणी॥ ४ ॥ 
अशोकवनमध्यस्था रावणादिकमोहिनी। 
विमानसंस्थिता सुभूः सुकेशी रशनान्विता॥ ५ ॥ 
रजोरूपा सत्त्वरूपा तामसी वह्षिवासिनी। 
हेममृगासक्तचित्ता वाल्मीक्याश्रमवासिनी॥ ६ ॥ 
पतिव्रता महामाया पीतकौशेयवासिनी। 
मृगनेत्रा च बिम्बोष्ठी धनुर्विद्याविशारदा॥ ७ ॥ 
सौम्यरूपा दशरथस्नुषा चामरवीजिता। 
सुमेधादुहिता दिव्यरूपा त्रैलोक्यपालिनी॥ ८ ॥ 
अन्नपूर्णा महालक्ष्मीर्धीर्लजा च सरस्वती। 
शान्तिः पुष्टिः क्षमा गौरी प्रभायोध्यानिवासिनी॥ ९ ॥ 
वसन्तशीतला गौरी स्नानसन्तुष्टमानसा। 
रमानामभद्रसंस्था हेमकुम्भपयोधरा॥ १०॥ 
सुराचिता धृतिः कान्तिः स्मृतिर्मेधा विभावरी। 
लघूदरा वरारोहा हेमकङ्कणमण्डिता॥ १९॥ 
द्विजपत्न्यर्पितनिजभूषा राघवतोषिणी। 
श्रीरामसेवनरता रत्नताटङ्कधारिणी॥ १२॥ 


* श्रीसीता-अष्टोत्तरशतनामस्तोत्रम्‌ * १७५ 


रामवामाडुसंस्था च रामचन्द्रैकरञ्जनी । 
सरयूजलसंक्रीडाकारिणी राममोहिनी॥ १३॥ 
सुवर्णतुलिता पुण्या पुण्यकोर्तिः कलावती। 
कलकण्ठा कम्बुकण्ठा रम्भोरुर्गजगामिनी॥ १४॥ 
रामार्पितमना रामवन्दिता रामवल्लभा। 
श्रीरामपदचिह्णाङ्का रामरामेतिभाषिणी॥ १५॥ 
रामपर्यङ्कशयना रामाड्घ्रिक्षालिनी वरा। 
कामधेन्वन्नसन्तुष्टा मातुलुद्गकरे धृता॥ १६॥ 
दिव्यचन्दनसंस्था श्रीर्मूलकासुरमर्दिनी। 
एवमष्टोत्तरशतं सीतानाम्नां सुपुण्यदम्‌॥ १७॥ 
ये पठन्ति नरा भूम्यां ते धन्याः स्वर्गगामिनः। 
अष्टोत्तरशतं नाम्नां सीतायाः स्तोत्रमुत्तमम्‌॥ १८ ॥ 
जपनीयं प्रयत्नेन सर्वदा भक्तिपूर्वकम्‌। 
सति स्तोत्राण्यनेकानि पुण्यदानि महान्ति च॥ १९॥ 
नानेन सदृशानीह तानि सर्वाणि भूसुर। 
स्तोत्राणामुत्तमं चेदं भुक्तिमुक्तिप्रदं नृणाम्‌॥ २०॥ 
एवं सुतीक्ष्ण ते प्रोक्तमष्टोत्तरशतं शुभम्‌। 
सीतानाम्नां पुण्यदं च श्रवणान्मङ्गलप्रदम्‌॥ २१ ॥ 
नरैः प्रातः समुत्थाय पठितव्यं प्रयत्नतः। 


सीतापूजनकालेऽपि सर्ववाञ्छितदायकम्‌॥ २२॥ 
॥ इति श्रीआनन्दरामायणे श्रीसीताष्टोत्तरशतनामस्तोत्रं सम्पूर्णम्‌ ॥ 


rs 


॥ श्रीविष्णवे नम: ॥ 


श्रीविष्णु-अष्टोत्तरशतनामस्तोत्रम्‌ 


ध्यान 
सशद्भुचक्रं सकिरीटकुण्डलं सपीतवस्त्रं सरसीरुहेक्षणम्‌। 
सहारवक्षःस्थलकौस्तुभश्रियं नमामि विष्णुं शिरसा चतुर्भुजम्‌॥ * 

स्तोत्र 
अष्टोत्तरशतं नाम्नां विष्णोरतुलतेजसः । 
यस्य श्रवणमात्रेण नरो नारायणो भवेत्‌॥ १॥ 
विष्णु्जिष्णुर्वषट्कारो देवदेवो वृषाकपिः। 
दामोदरो दीनबन्धुरादिदेबोऽदितेः सुतः॥ २॥ 
पुण्डरीकः परानन्दः परमात्मा परात्परः। 
परशुधारी विश्वात्मा कृष्णः कलिमलापहः॥ ३॥ 
कौस्तुभोद्भासितोरस्को नरो नारायणो हरिः। 
हरो हरप्रियः स्वामी वैकुण्ठो विश्वतोमुखः ॥ ४॥ 
हषीकेशोऽप्रमेयात्मा वराहो धरणीधरः। 
वामनो वेदवक्ता च वासुदेवः सनातनः॥५॥ 
रामो विरामो विरतो रावणारी रमापतिः। 
वैकुण्ठवासी वसुमान्‌ धनदो धरणीधरः॥ ६॥ 
धर्मेशो धरणीनाथो ध्येयो धर्मभृतां वर: । 
सहस्त्रशीर्घषा पुरुषः सहस्त्राक्षः सहस्त्रपात्‌॥ ७॥ 


* उन चतुर्भुज भगवान्‌ विष्णुको मैं सिर झुकाकर प्रणाम करता हूँ, जो शंख-चक्र 
धारण किये हैं, किरीट और कुण्डलोंसे विभूषित हैं, पीताम्बर ओढे हुए हैं, सुन्दर कमलके 
समान जिनके नेत्र हैं और जिनके हारयुक्त वक्ष:स्थलपर कौस्तुभमणिकी अनूठी शोभा है । 


* श्रीविष्णु-अष्टोत्तरशतनामस्तोत्रम्‌ * ३७ 


सर्वगः सर्ववित्‌ सर्वशरण्यः साधुवल्ल भः । 
कौसल्यानन्दनः श्रीमान्‌ रक्षःकुलविनाशकः॥ ८ ॥ 
जगत्कर्ता जगद्धर्ता जगज्जेता जनार्तिहा। 
जानकीवल्लभो देवो जयरूपो जलेश्वरः॥ ९ ॥ 
क्षीराव्धिवासी क्षीराव्धितनयावल्लभस्तथा। 
शेषशायी पन्नगारिवाहनो विष्टरश्रवाः॥ १०॥ 
माधवो मथुरानाथो मोहदो मोहनाशनः। 
दैत्यारिः पुण्डरीकाक्षो ह्यच्युतो मधुसूदनः॥ १९॥ 
सोमः सूर्याग्निनयनो नृसिंहो भक्तवत्सल: । 
नित्यो निरामयः शुद्धो नरदेवो जगत्प्रभुः॥ १२॥ 
हयग्रीवो जितरिपुरुपेन्द्रो रुक्मिणीपतिः। 
सर्वदेवमयः श्रीशः सर्वाधारः सनातनः॥ १३॥ 
सौम्यः सौम्यप्रदः स्त्रष्टा विष्वक्सेनो जनार्दनः । 
यशोदातनयो योगी योगशास्त्रपरायणः॥ १४॥ 
रुद्रामको रूद्र्मूती राघवो मधुसूदनः। 
इति ते कथितं दिव्यं नाम्नामष्टोत्तरं शतम्‌॥ १५॥ 
सर्वपापहरं पुण्यं विष्णोरमिततेजसः। 
दुः खदारिद्र्यदौर्भाग्यनाशनं सुखवर्धनम्‌ ॥ १६॥ 
सर्वसम्पत्करं सौम्यं महापातकनाशनम्‌। 
प्रातरुत्थाय विप्रेन्द्र पढठेदेकाग्रमानसः। 


तस्य नश्यन्ति विपदां राशयः सिद्द्धिमाप्नुयात्‌॥ १७॥ 
॥ इति श्रीपद्मपुराणे उत्तरखण्डे श्रीविष्णोरष्टोचरशतनायस्तोत्रं सम्पूर्णम्‌ ॥ 


i 


॥ श्रीरामाय नम: ॥ 


श्रीराम-अष्टोत्तरशतनामस्तोत्रम्‌ 


ध्यान 
श्रीराधवं दशरथात्मजमप्रमेयं सीतापतिं रघुकुलान्वयरलदीपम्‌। 


आजानुबाहुमरविन्ददलायताक्ष रामं निशाचरविनाशकरं नमामि ॥* 
स्तोत्र 


श्रीरामो रामभद्रश्‍च रामचन्द्रशच शाश्‍वत: 
राजीवलोचनः श्रीमान्‌ राजेन्द्रो रघुपुङ्गवः ॥ १॥ 
जानकीवल्लभो जैत्रो जितामित्रो जनार्दनः 
विश्वामित्रप्रियो दान्तः शरणत्राणतत्परः॥ २ ॥ 
वालिप्रमथनो वाग्मी सत्यवाक्‌ सत्यविक्रमः 
सत्यव्रतो व्रतधरः सदा हनुमदाश्रितः॥ ३ ॥ 
कौसलेयः खरध्वंसी विराधवधपण्डितः 


विभीषणपरित्राता हरकोदण्डखण्डन:ः॥ ४॥ 
सप्ततालप्रभेत्ता च दशग्रीवशिरोहरः । 
जामदग्न्यमहादर्पदलनस्ताटकान्तकः ॥५॥ 


वेदान्तसारो वेदात्मा भवरोगस्य भेषजम्‌। 
दूषणत्रिशिरोहन्ता त्रिमूर्तिस्त्रिगुणात्मकः॥ ६॥ 


* श्रीरघुनन्दन, दशरथके पुत्र, अप्रमेय, रघुकुलकी वंशपरम्परामें रत्नदीपकसदृश, 
आजानुबाहु, कमलपत्रके समान विशाल नेत्रोंवाले तथा राक्षसोंके विनाशक सीतापति 
श्रीरामको मैं नमस्कार करता हूँ । 


* श्रीराम-अष्टोत्तरशतनामस्तोत्रम्‌ * ६३ 


त्रिविक्रमस्त्रिलोकात्मा पुण्यचारित्रकीर्तनः। 
त्रिलोकरक्षको धन्वी दण्डकारण्यकर्तनः॥ ७ ॥ 
अहल्याशापशमनः पितृभक्तो वरप्रदः। 
जितेन्द्रियो जितक्रोधो जितामित्रो जगदगुरुः॥ ८ ॥ 


ऋक्षवानरसंघाती चित्रकूटसमाश्रयः । 
जयन्तत्राणवरदः सुमित्रापुत्रसेवितः॥ ९ ॥ 
सर्वदेवादिदेवश्च मृतवानरजीवनः । 


मायामारीचहन्ता च महादेवो महाभुजः॥ १०॥ 
सर्वदेवस्तुतः सौम्यो ब्रह्मण्यो मुनिसंस्तुतः । 
महायोगो महोदारः सुग्रीवेप्सितराज्यदः॥ ११॥ 
सर्वपुण्याधिकफलः स्मृतसर्वाघनाशनः । 
अनादिरादिपुरुषः महापूरुष एव च॥९२॥ 
पुण्योदयो दयासारः पुराणपुरुषोत्तमः। 
स्मितवक्त्रो स्मिताभाषी पूर्वभाषी च राघवः॥ १३॥ 
अनन्तगुणगम्भीरो धीरोदात्तगुणोत्तमः। 
मायामानुषचारित्रो महादेवादिपूजितः॥ १४॥ 
सेतुकृञ्जितवारीशः सर्वतीर्थमयो हरिः। 
श्यामाङ्गः सुन्दरः शूरः पीतवासा धनुर्धरः॥ १५॥ 
सर्वयज्ञाधिपो यज्चा जरामरणवर्जितः। 
शिवलिङ्गप्रतिष्ठाता सर्वापगुणवर्जितः॥ १६॥ 
परमात्मा परं ब्रह्म सच्चिदानन्दविग्रहः। 
परं ज्योतिः परं धाम पराकाशः परात्परः॥ १७॥ 


परेशः पारगः पारः सर्वदेवात्मकः परः॥ १८॥ 
॥ इति श्रीपद्मपुराणे उत्तरखण्डे श्रीरामाष्टोत्तरशतनामस्तोत्रं सम्पूर्णम्‌ ॥ 


जप $ ०७-७९ 


